

تنکي پاڻي

کافي ته ورکړه دخپل حسن کتاب
پکي غزلې د پښتو جوړوي

د شعرونو غونډه

Download from: aghalibrary.com

محمد طاهر کافي

۱۳۷۹ کال

سکي پاپي

د شعرونو غونډه

کاني ته ورکړه د خپل حسن کتاب

پکي غزلې د پښتو جوړوي

محمد طاهر کاني

۱۳۷۹ ل کال

ڊالی

د مور سپپڅلې، نه هېرېدونکې او ابدې مینې ته! هغې مینې ته چې له ما سره یې
زما په خټه کې پښتو ژبه ملگري کړې ده.

د کتاب پېژندنه

د کتاب نوم: تنکی پانې

شاعر: محمد طاهر کانی

چاپ شمېر: ۵۰۰ ټوکه

چاپ کال: ۱۳۷۹ لمریز/۲۰۰۰ زېږدي کال

چاپځای: مسکو

چاپ وار: لومړی

یادونه: د دې نښیر د چاپ ټولې رښتې له شاعر سره خوندي دي. د بیا چاپ لپاره یې د شاعر سلا او هوکړه حتمی ده.

سريزه

ځينې ادبي مورخين او نقادان په دې باور دي، چې په ځينو ټولنو کې ناوړه سياسي، اجتماعي او اقتصادي حالات کله کله د ځينو نويو ادبي جريانونو د پيداېښت سبب کېږي.

زموږ د هېواد د دوو لسيزو د ناوړه سياسي، اجتماعي او اقتصادي حالاتو په جريان کې هم په پښتو شعريو داسې جريان راوتو کېده چې شاعرانو يې د نويوالي خواوو ته تمایل درلود او هڅه يې کوله چې خپل شعرونه د هنر او ښکلا په گانه سمبال کړي. سمبوليزم ته مخه د دې پړاو د زياتره شعرونو ځانگړنه ده. د دې پړاو شاعران د سمبولونو په انتخاب د تصويرونو په جوړولو کې خپل استعدادونه ازمايي، تجربې کوي او ورځ تربلې د تصويرونو او د سمبولونو په غوره کولو کې پياوړي کېږي، نوښت او تازه گي د دې ډلې پر شعرونو وزرونه غوړول.

د دې ډلې سرلاري: ارواښاد اسحق ننگيال، عارف خزان، پير محمد کاروان، احمد تکل، کاوون توفاني، لطيف بهاند، محمد اصف صميم او ځينې نور شاعران دي.

د دې ډلې شعري تجربې زموږ د ځوان نسل مخې ته پرته وې او ډېرو ځوانو شاعرانو په خپلو شعرونو کې دغو نويو تجربو ته په پاملرنه د هنر خواته زياته توجه وکړه او اوس موږ په خپله فرهنگي حوزه کې په لسگونو داسې ځوان او تنکي ځوانان شاعران لرو چې غزل، نوي او ازاد شعرونه يې د شعريت په ښېگڼو پوره دي. له ولسي او ولسي ډوله شاعرانو پرته د نورو هغو په مجموعو او متفرقه شعرونو کې د شعرونو تله پر نظمونو درنه ده. تر کومه ځايه چې زما مطالعه ده په دې روان پېر

کې زموږ د ځوانو شاعرانو په اثارو کې تشې منظومې ډېرې لږ موندې کېږي او د دوی اثار د شعر اوسني لوازم لري او دا بهیر نور هم د پرمختیا پر لور روان دی.

زموږ ځوان شاعر محمد طاهر کانی، چې هم ښه هنرمند دی، هم ښه اواز لري. د سندرو په ویلو کې هم ښه استعداد لري. په اروپایي ادبیاتو کې د مطالعې خاوند دی. روسي ژبه یې د کمال تر حده زده ده. له دې برسېره ژورنالیستیک استعداد ورسره مل دی. په ماسکو کې د افغانانو خپرېدونکې د «کابل» جریده هم د ده په مسولیت خپریږي.

د دې ټولو کارونو تر څنګه ښاغلی کانی یو ذوقمن شاعر دی. د پښتو د معاصر دوران د سرلارو استادو شاعرانو لکه: اکاډمیسین لایق، استاد شپون، عبدالباري جهاني او نورو د اثارو د مطالعې تر څنګه یې د ځوان نسل د مبتکرو او ښو شاعرانو د مجموعو او متفرقه شعرونو مطالعه هم کړې ده او د دغې مطالعې په مرسته یې خپل شعري ذوق ښه صیقل کړی دی. دی په خپلو ویناوو کې د شعریت غوښتنې پالي او د نوښت خواته هم هڅه کوي.

ما د ښاغلي کانی د شعرونو او نظمونو لومړنۍ مجموعه «تنکی پانې» وکتله. دی زیار باسي چې حتی زموږ پر هېواد د روان ناورین ځینې نادودې په خپلو پارکو کې په هنري ډول راوغاړي. په ځینو غزلو کې یې هم هنري خوځښت لیدل کېږي.

ما د دې مجموعې له ځینو غزلو او شعرونو او د ځینو هغو له بیتونو خاص خوند اخیستی دی.

د مثال په ډول د مجموعي د «زخمي کيږدی» او «اتن» په ټوټو کې شاعر د پښتنو د کلیوالي او کوچیانې ژوند دې دوو توکو ته د هېواد له دې اوسنیو ناوړه پېښو سره په ارتباط کې په خپلو ویناوو کې ځای ورکړی دی. د دې دوو ټوټو ځینې ځانگړي بیتونه پیاوړی شعریت لري. په ښو انځورونو پسولل شوي او تخیل یې هم ښه دی. د «زخمي کيږدی» نومي پارکي دالاندې بیتونه زما خوښ دي:

د تصور په صحرا وینم سوي سوي بوټي

دا کوچۍ مېښه مې غمجنو شنو لوگو اخیستي

یتیمه کړیکه مې تر غوږ د ماشومانو شوله

د کيږدی سیمه بورنوونکو انگازو اخیستي

چیرته په لاره کې خپلۍ د بریتورو وینم

د خیال سدرۍ یې له لونگۍ سره لمبو اخیستي

چاته به گوري د کوچۍ پېغلې غمجنې سترگې

چې پېغله مینه یې اوس اوبنکو لیونو اخیستي

د غم گولیو زخمي کړي د کيږدی لاسونه

د گودر غاړه ماتو شویو شنو منگو اخیستي

زما په پوه د بناغلي کاني شعرونه د هنري تابه پر لور دامونه احلي. دی په دې هجه کې دی چې د شعريت ټول اساسات خپل کړي او نوښت ته په خپلو شعرونو کې پرورښت ورکړي.

زه هيله لرم چې بناغلي کاني تل د نوښت تلوسه ولري، ښکلي او نوي انځورونه جوړ کړي، او تل دې د عالي تخيل د نيلى پر وزرو سپوروي.

دا بله هيله له دغسې شاعر نه لکه کاني کېدای شي چې دی ځان له تقليد نه وژغوري، دا ځکه چې تقليد هنرمند د ابتدال خواته راکاږي. هنري استعداد او ذوق يې وده نه کوي او له تلابسه نه يې منع کوي.

د بناغلي کاني د هنري استعداد د لا غځونې او د تقليد نه د ځوان پښتو شعر د ژغورلو په هيله.

په درناوي

زلمی هېوادم

د سريزي په حای

کاني د کمرو ومه تا پورته کړم

سترگو پښتنو ته دې کجل شومه

بھاند

دې وخت کېرې چې زما مخې ته د بناغلي محمد طاهر کاني د شعرونو ناچاپه نسخه پرته ده. هغه ماته بناغلي شاعر راسپارلې ده چې پر هغې څه وليکم. په رښتيا سره هغه مې څو څو ځلي ولوستله، کله وایم چې راځه څه پرې وليکه او کله زړه راته وایي چې ترې تېر شه. مگر د بناغلي کاني پرله پسې پوښتنو، چې څنگه شوه؟ اړ شوم چې څه د نورو شاعرانو کتابونه او څه خپل یادښتونه وگورم او دا لاندې څو کرښې د ده په دې څه پخو او څه ناپخو شعرونو وليکم. ما غوره وگڼله خپله لیکنه د ده د دې شعري جونگ په دې شعر راپیل کړم:

اخلمه په زړه کې د موسکا تصویر

سترگو د نازونو د ادا تصویر

پریوته نظر مې په پی-مخو کې

اخلم بې له سترگو د مینا تصویر

گورمه ایښی ته د نظر د یار

بڼځاري پځې زما د تمنا تصوير

كوم يو انځورگر باندې تصوير كړمه

ستا د سپينې غاړې او ملا تصوير

راشه پر سينه مې سينه كېږده لږ

جوړ به كړو د زړونو د درزا تصوير

نو كله چې يو څوك د زړونو درزا اورېدلى شي او هغو نه تصوير جوړوي، هغه څوك چې د بڼكلو په سترگو كې د خپلې وركې تمنا تصوير پيدا كولى شي، هغه څوك چې د ژوند په غم اباد كې فکرونه د بڼكلي خيال په لور ياغي كوي، هغه څوك چې په دې غم اباد كې يوې موسكانه د مينې كور جوړولى شي، هغه څوك چې د ستم اوږده لاسونه د هر چا له گربوانه لندولى شي، هغه څوك چې د باغ له اوږو نه د سپينو واوړو پرځاى سره گلان رازرغونولى شي، هغه څوك چې وخت د تمباكو په شان د چلم يو كښ او يو دود كوي چې د غم په زړه غم راشين كړي، او هغه څوك چې نورې ډېرې داسې له نوبت نه ډكې چارې كوي، لوستونكي د هغو په بڼكلا حيرانوي، په تورو او كلمو كې د انساني روح د نازولو او پاللو لپاره نه انځورېدونكې شېبې رانځوروي او په نه تکرارېدونكي ډول هغه په كلمو كې رانغاړي، نو كولاى شو هغه شاعر وگڼو. هغه مصور وگڼو او هغه انځورگر. نوزه هم ځان ته دا اجازه وركوم، چې كاني صاحب په پښتو نني ادبي بهير كې په ډېر ځنډ او بڼكلا سره يوه نوې پيل كېدونكې څېره وگڼم او حتى ځينې غزلې او نوي شعرونه يې پاخه پاخه شعرونه، چې د يوه پوره شاعر طبيعى زېږنده بڼكارۍ تردى نه برسېره

د ده ددې شعري جونک په لوستلو لوستونځي کولی شي حینې داسې ترکیبونه او نوي ژبني جوړښتونه پیدا کړلی شي چې پخپله د شاعر کاني وي: د غم په زړه کې د غم شنه کول، د زړونو د درزا تصویر، روڼ تنکي نظر باندې ویشتل، د موسکا کور، په عقل کې د اغزو کرل، د ستم اوږده لاسونه، د باغ په اوږو لاسونه، د باروتو د بلا خپته، د تورو دېوالو غاښونه، د سکروټو لپه، په لمر د تورو شپو حلالول، د ځنگل څپې، د شپو حلالول او نور نور نوي ترکیبونه، چې د وخت نه تکرارېدونکې شپې شاعر پکې مروړلې او ابدې کړې دي. ښه به دا وي چې دلته د شاعر هماغه غزله راغبرگه کړو چې د همدې یادو شویو ترکیبونو زیاته برخه پکې لوستلی شو:

سا مو لوگی چې بند په بند تېروي

سینه سکروټو کې څه ژوند تېروي

زموږ د تورو دېوالو غاښونه

دا سره اورو نه په څه خوند تېروي

وخت د باروتو د بلا خپته ته

ډکې منگولې په ښه شخوند تېروي

خپله په سرو وینو کې غرق ترستوني

بل ته ټول عمر دوی په پند تېروي

ډبرین زرونه، ډبرینی سترگی

توري لوخرې په اېلبند تېروي

څه سرې خورې د وخت ټوکې شولې

ژوندي سرونه لکه قند تېروي

د کاني لکه هغه شان چې يې تخلص طبيعت ته نږدې دی، شاعري يې هم لکه کوچيانی ژوند، لکه دده د همژبو ژوند طبيعت ته نږدې، همگامه او په هره غزله، شعر او نظم کې يې وينو چې د کوچاني ژوند نښې سرراپورته کوي، نو ځکه دده په شعر کې دغه لاندې توري او کلمات په تکرار سره ليدلی شو: غر، صحرا، باد، باران، ورېځ، طبيعت، باغ، مليار، ونه، چنار، چمن، گل، اغزي، غوټی، خانگه، لونگ، مينه، وږمه، شبنم، لوگی، سيند، دره، لمر، ځنگل، للمه، سيلاب، کاروان، اس، کيرېدی، او نورې ډېرې داسې ژوند او طبيعت ته نږدې چې دا ټولې د هغه د ځانگړي ژوند انځور باسي. د ساري په توگه مور کولی شو چې يوازې د خر کلمه په بېلابېل ډول په لسگونو واړه د ده په جونگ کې ولولو. ده دا کلمه په دې لاندې ډولونو سره استعمال کړې ده: خر، خره، خرې، د خړو خړو خلکو، خړو کورونو، خره مانی، خره زنده گي، خرې دښتې، خرې اوبه، د خړو غرونو، خر مزل، خرې لارې، چې دغه خړوالی نه يوازې دده توان د يوې کلمې په بېلابېل ډول استعمال کې ښيي، بلکې دا دده د ژوند، دده د ماشومتوب، دده د تنکي زلميتوب او دده د سرنوشت بيان دی چې په ځانگړې توگه دده د ځوانۍ د تجربو نه وروسته په شعر کې تصوير پيدا کوي، انځوريزي او بيان مومي. نو دلته هغه خبره حقيقت پيدا کوي چې د شاعر توان په دې کې دی چې دی له هغو تورو نه، چې نورو ته ساده او تش توری برېښی سره له ټول ساده والی يوه نوی ښکلايزه مانا پيدا کوی، هغو ته

نوی احساس، عاطفه او نه بیانېدونکې بڼه لار وړېښي. البته زموږ شاعر هم په دې
برخه کې هڅې کړې دي:

کېوتی کاروان

په اوږده لاره کې په شپو واوښتو
په بې سحره شوگیرو واوښتو
موربه سپاره وو د شپو پراوړو
مودې شوې ختمې په کلو واوښتو
په خه بې لارو مزلونو سر شو
گلونه سوي، په اغزو واوښتو
للمو شپو ته مو باران غوښتلو
خو په سیلاب د وینو سرو واوښتو
موربه د بخت پراس وو زین ترلی
لکه چې اس نه وو په خرو واوښتو
موربه له کاروان سره په لاره لوت شو
په لویه لاره کې په غلو واوښتو

د بناعلي ځاني په دې مجموعه کې د غزل په بڼه شعرونه ډېر ليدنه کيږي او شاعر په دې ډول شعر کې ځينې ځايونه بڼه لاس هم لري. دی په غزل کې غواړي پخه تجربه وکړي، خو داسې بڼکاري چې د خيال وزرونه يې کله کله د غزل په اوچت اسمان کې کمزوري کيږي، خو بيا هم د بڼکلا تر څو ځان رسولي شي. نظمونه يې ماته داسې بڼکاري چې غواړي د پخېدو خواته ولاړ شي. په ازاد شعر کې کله کله بې ساری تخليق کوي:

ناجوره لار

زموږ د سترپو سترپو هيلو

ارمانونو لارې،

سپېره تپونه سرې سينې پورې

کتار تړلي

زموږ د زړه د لويو غرونو

د غرور غېږه کې بې

د مايوسۍ چاره تو مېلې نېغه

اوس زموږ سترپې هيلې

گوره دعا کوي

اسمان ته کوري

گوندې چې خدای بې کړې دعا قبوله.

څلوريزې بې په مجموعه کې گوته په شمار دي، خو بنايسته.

په وزن، قافيې، ادبي صنايعو او د شعر په موسيقۍ بې دلته څه نه وایم خو دومره ویلی شم چې قافیوي عیبونه پکې لږ تر لږه په هره غزله کې لکه ستم زموږ په وطن کې سرراپورته کوي چې دا جلا بحث غواړي او جلا خبرې.

د خپلې ځوانۍ فصل کې د مینې کرنې وینم

یو بشپړ پسرلی مې له گلونو څخه ډک دی

د ستمگرو په ککره د کاني د لگېدو په هیله

لطیف بهاند-مسکو

د ۲۰۰۰ ز کال د اگست لومړۍ

کتابتون

د فکر لوی کتاب مې له رازونو څخه ډک دی

د سترې ژوند له لویو کاروانونو څخه ډک دی

په هره یوه پاڼه یې تصویر دی د یادونو

د خړو خړو خلکو له مخونو څخه ډک دی

راغلي پکې ډېرې دي کیسې د حسرتونو

د سویو اسویلو له حسرتونو څخه ډک دی

د لویو اوږدو لارو یوه لویه منظره ده

کیږدی، سره یو ځای خړو کورونو څخه ډک دی

د خپلې ځوانۍ فصل کې د مینې کرښې وینم

یو بشپړ پسرلی مې له گلونو څخه ډک دی

د فکر د کتاب پاڼې چې اړوم پوهېږم

یو کورد تصور مې کتابونو څخه ډک دی

اوکراین-لووف

۱۹۸۷ ز کال

مالي نغمي

خي مي اسويلي په غمخانو پسي

بيا په غم خپلو قدمو پسي

لار كي د غيرت چي خيري شوي دي

گرزي اوس په هغو گروانو پسي

چيرته د زخمي ژوندون پر لار درومي

ويني خخېدلې منزلو پسي

لاره كي مو پنيې د منزل ماتې كرې

ستري مزلونه شوه سپېدو پسي

نن د نيمي شپې د رباب غږ نشته

ماتي نغمې نه خي په پردو پسي

اوکراين-لووف

۱۹۸۷ زکال

حره ماڻھي

زموربه په وطن کي چې د نورو حسابي ده
زموربه په غمگيني کي يې خوشاله خوشالي ده
زموربه د غيرت شمله بارو تو توره کړي
اشنا په دې غيرت کي عجيبه غوندي خواني ده
په ډاگه راته وايه، دا نو څه مانا لري اوس
چې ژوند مو سر تر پايه د پرديو قرباني ده
مانښام شي او سحر شي، ژوند هماغسې روان دی
په ښار او په کوڅه کي مو څه څه زندگي ده
پښې لوڅي، بېر سري مو د غم پر لاره درومي
د کونډې زمانې مو له گربوان سره ياري ده
زموربه خړو دښتو ته مجنونه راژوندي شه
نن دلته د ليلا څره مانې کي تباهي ده

او کراين-لووف

د ۱۹۸۸ ز کال فبروري

عزل

د حسن په محفل کې ادا گانې نڅېدلې

ادا سره نازونه، موسکاگانې نڅېدلې

د بڼکلو وې نڅاوې، د سرو سترگو سترگکونه

نشه کې د مستانو حياگانې نڅېدلې

شېبه وه د رندانو او د وير دنيا وه رنگه

په منځ کې د جامونو ميناگانې نڅېدلې

اغېزد عاشقۍ نه وو، پر زړه مې غم راخوړ وو

زما د زړگي غم ته خنداگانې نڅېدلې

زه ور غلمه کاني ته ترې ومې کړه پوښتنه

په زړه کې يې تراوسه سوداگانې نڅېدلې

اوکراين-لووف

د ۱۹۸۸ ز کال مارچ

میں پسرلی

شین پسرلی دی پہ راتللو مین
زرگی زما دی پہ سرو گلو مین
مینې ورپخې طبیعت ته ژاړې
باران د غره په ښکلولو مین
گل د غوتې په زړه کې رنگ ووروي
دی د شبنم په نازولو مین
ستوري د شپې له خوبه خوند اخلي
سحر د لمر په راختلو مین
د ما زدیگر په طلايي نظر کې
زلمی چنار شو په شنو ولو مین
سیند د درو سینه کې گوتې وهي
لکه ماشوم وي په رودلو مین
لکه شاباز د ربایي گوتو کې
قلم زما شو په غزلو مین

اودراين-لووف

د ۱۹۸۸ ز کال اپریل

پلاره

تا ابڼسى د عمر پراوړو قدم

ځکه ږدي پرلاره په ورو ورو قدم

ستا د لاس لرگي زه بختور گڼم

ستا سره په څنگ ږدي په کلو قدم

ستا د ځوانۍ وخت مې تل په ياد راځي

تل دې ابڼسوده پرلارو بنو قدم

ته چې بریتور او شمله داره وي

هر قدم دې وود پښتنو قدم

تېره دې ځوانۍ شوه، اوس سپين ږيرى شوي

نه ږدي ستا رباب اوس په نغمو قدم

ستا عمر دې ډېروي، تل ژوندی اوسې

لاس کې بنکلوه دې د تسپو قدم

اوکراين-لووف

د ۱۹۸۸ ز کال مارچ

خومارې شپې

د زلمیتوب خومارې شپې ټولوم

له مستې مینې نه نشې ټولوم

شوي بې حسابو د دې ځای معشوقې

ټولې د زړه خواته نږدې ټولوم

گوره نظر چې بې په ما لگي تل

خود به بې سترگو نه پیالې ټولوم

ما د بیلتون کلي ته واچاوه اور

وصله له پښو دې زولنې ټولوم

سبا سحر ته ښه راغلاست وایمه

د رڼا کور نه شوگیرې ټولوم

شیخه پرتا دې بده ونه لگي

زه له پې مخونه بوسې ټولوم

اوکراین-لووف

د ۱۹۸۸ ز کال مارچ

يا عيتوب

موربه د ژوند د كلي ورماتوو

په خپله مېنه کې تېرماتوو

د خپل شکېدلي، خيري خيري گربوان

تنې د اوبنکو په نظر ماتوو

موربه د باغ د ترو ترو ونو

تنده د وينو په تبر ماتوو

پخپله پوه نه يو چې څه کوو مور

تير په لاس کې او خپل سرماتوو

موربه سرکښه د پېړۍ ليونيان

د وخت په خپته کې خنجر ماتوو

اوکراين-لووف

د ۱۹۸۸ ز کال اپرېل

عزل

نن دې بيا محبوبې د وختونو غېږه خلاصه کړه
ستا د حسن بن د بهارونو غېږه خلاصه کړه
ماتې دې شېبې کړې په راتگ د انتظار زړه کې
تا چې زما د ځوانو اميدونو غېږه خلاصه کړه
جوړې دې غوتې کړې د بنايست د اننگو د باغ
نن دې هر قدم کې د گلونو غېږه خلاصه کړه
پيغله مسته خوله دې رانږدې کړله چې کېناستې
شونډو کې مور دواړو د رنگونو غېږه خلاصه کړه
ستا د شاتنې مې د خومار په گوتو پرانيستې
سپينه دې د مستو هوسونو غېږه خلاصه کړه
لاس چې مې نن ستا د سرې سينې په خوله وښوييد
کاني ته دې بيا د پالنگونو غېږه خلاصه کړه
او کراين-لووف

د ۱۹۸۸ ز کال اپرېل

مات جام

د وخت د تورو ورېځو دې مجال ته گوته نیسم
چې کاني ووروي په بل دې سوال ته گوته نیسم
يو څو سپيره ډاگونه يې په مورنه دي لورولي
راغلی دی اوس وخت ځکه دې حال ته گوته نیسم
په مخ کې د هر چا چې مداري غوندي څرخيږي
اخر به شې رسوا چې زه دې فال ته گوته نیسم
د خړو اوبو گوټ چې په مات جام کې راته نیسي
دا ځکه هم ساقی او هم کلل ته گوته نیسم

اوکراین-لووف

د ۱۹۸۸ ز کال اپریل

پولادي سينه

پردي سينه باندي انځور دي د هر يون گامونه

د سکندر او د چنگېز د هر شبخون گامونه

کور د زمريانو کې گيدړ ته څه حاجت نشته دی

لاره کې وينم نابله ناميمون گامونه

چې د تنکيو هيلو زړونه بې ذرې ذرې کره

اخر به مات شي نيمه لار کې د جنون گامونه

دا ليونی د زمانې طبيب ته ورو لئ لږ

په هر قدم کې وړانوي چې د روغتون گامونه

د تور لحد لاره به ونيسي، تورمخی به شي

زموږ په کور کې ماتوي چې د ژوندون گامونه

چې مې وطن کې بریتور او شمله وړ او سیري

چليدی نه شي د نا اهلو د قانون گامونه

او کراين-لووف

د ۱۹۸۸ ز کال می

توحي

پته ده ورکه د اختر د کوڅو
بېگانه بنکارو په نظر د کوڅو
د سرو نکريزو چيرته پته نشته
يو ازې وینو سور ځيگرد کوڅو
خونبي زموږ له کوره کډه وکړه
دروازې خلاصې سراسر د کوڅو
دلته بریتونه په سرو وینو رنگ دي
نن ټپي شوی شمله ورد کوڅو
پر سپینه ورځ يې زموږ کش کړه ماشه
څومره سپين سترگی شو خطر د کوڅو

اوکراين-لووف

د ۱۹۸۸ ز کال اکتوبر

پڪمار

وران مود وطن کلي او بنار گنه
جو راته راغلي يو ٽگمار گنه
زما د کور لمبو ته چي پڪي وهي
دا واره لاسونه د اغيار گنه
خپته يي زما پراور اڀني ده
توره اشتها د سره بنا مار گنه
چا ورسره خوله د جوال ونيوه؟
زما د هيلو غله سره يي يار گنه
زما د کلي زره کي چي چري وهي
دا د دي خوني شوروي کار گنه

اوکراين-لووف

د ۱۹۸۸ ز کال اکتوبر

اوبنکې

څنگه ژر راغی بې وخت زمان د اوبنکو

چیرته ولتوو مور درمان د اوبنکو

د انسان د ژوند فضا شوه تکه توره

شور اوبنکنه ناخاپي باران د اوبنکو

چې پر زړونو به نغمې د پسرلي وې

اوس بې ځای ونيو ظالم خزان د اوبنکو

په هر ځای کې کوکې جگې شوې له غمه

په وحشت کې دی ولس حيران د اوبنکو

لور تر لوره د جگړو اورونه بل شوه

شو په سترگو کې مشکل گوزران د اوبنکو

د يتيم په برخه نه شو نور څه پاتې

په نمجنه لاره شوروان د اوبنکو

خونړۍ شوله د ژوند حسرتي سيمه

پکې درومي تل مدام کاروان د اوبنکو

ما ده حيري چيل درېوان له ډېره عمه

شومې اوښکو ته خالي ميدان د اوښکو

اوکراين-لووف

د ۱۹۸۸ ز کال ډېسمبر

عزل

واوره زما د امیدو غزله

د زره د زنگ د ورکېدو غزله

پکې رنگین غونډې اهو نه شته دي

هم د رنگینو اسویلو غزله

چې لکه ناوې ښکلې کړې مې ده

د ښکلو سترگو، اننگو غزله

چې پلوشې پکې د حسن برېښي

د تورو زلفو د وړمو غزله

پکې غږیږي بت پرسته مینه

د ځوانې مینې د وختو غزله

اوکراین-لووف

د ۱۹۸۸ ز کال د دېسمبر

عزل

چې هر نظر دې له لمبو جوړوې
سینه کې اور مې د اسرو جوړوې
خه ساحري دې په موسکا کې پټه
چې پسرلی پر اننگو جوړې
چاته باڼه چاته چرې د زړونو
عجب نوبت دې پر لپمو جوړوې
کاني ته ورکړه د خپل حسن کتاب
پکې غزلې د پښتو جوړوي

اوکراین-لووف

د ۱۹۸۹ز کال می

بلار به عقیده

ز مورد کور په منخ کې یوه شپه وه لنگېده
پردی غوندي بې وخته مېلمنه وه لنگېده
ز مورد حالت سترگې وې بې ځایه غولېدلې
تگماره د بل کلي نه جوپه وه لنگېده
یو چا ورته بې ځایه، بې موجه خوشالي کړه
په اصل کې د خلکو اندېښنه وه لنگېده
یو خود پردي عقل لیوني ورنه پیدا شول
د شپږو میاشتو بلار به عقیده وه لنگېده
ز مورد د ختیځ د گړۍ بند نه وو شکېدلی
بې وخته د شمال یوه بانه وه لنگېده
د ژوند په برخلیک بې تل د بل چرچې کولې
خونخواره چې راغلې یوه موده وه لنگېده
د ظلم او ستم یوه بلا وه امیدواره
په خوا کې د هر چا چې به پرته وه لنگېده

دابل

د ۱۹۸۹ ز کال اگست

مرور سباوون

پرور که لار زموږ سحر تللی دی

بنکاری له موږه مرور تللی دی

د خو و غرونو، خر مزل و هی نن

ستړی ستومانه پر سفر تللی دی

د پلوشو د امیدو له کوره

د ارمانو پر لاره لمر تللی دی

د تورو شیو و رباندې کانی و وری

له توره بخته مقرر تللی دی

ژاړې د پرخو د بنکلا معشوقه

چې له گلپانو یې خبر تللی دی

زموږ د کلي سپین سحر سباوون

تورې بلا که په نظر تللی دی

کابل

د ۱۹۸۹ ز کال اگست

الې

راته کړې مې يو دوست يوه كيسه وه
ډېره ښکلې، په زړه پورې او خوږه وه
کتواز کې يوه ورځ د چا واده وو
جوش خروش د اتنچيانو پکې ښه وو
ټوله ورځ يې په اتن وه ستړي نه شول
لایې مسته شوله مينه پکې سره شول
تر ماښامه يې وهل دوه درې ډولونه
هم ډولچيانو له مستۍ وهل ټوپونه
شپه تياره شوه، نور نو چا څه نه ليدلو
پر هر لوري چې به چا کله کتلو
نو يو کس د اتنچيانو له جملې نه
لږ جلا شو د اتن لويې حلقې نه
او ورو لوبده کاريز ته نابره
د اتن له شوقه مست وو له سحره

په دې پوه شو چې پښه يې تسوله ماته

غږ يې وکړ، مخ يې واړولو شاته

چې اتن ونه دروئ، زه روغ رمت يم

ژوبل نه يم چې لويديلی زه په خت يم

خو اتن ته ادامه ورکړئ يارانو

پر ما زړه مه خوږوئ اي عزيزانو

خومره ښکلې د اتن لرو سندرې

په زړه پورې هم خوږې لکه شکرې

په اتن چې به ځوانان سره حلقه شول

په ورو ورو به د اواز په زمزمه شول

بيا يې جگې کړلې غاړې په بدلو

قدم شاته، قدم مخکې به يې وهلو

د دولچيانو به په خپل منځ کې سيالي وه

يو د بل ترمنځ به جوړه څه مستی وه

اتيچيان به په مستی ټول په اتني کې
خاورې دورې به شوي پورته په اتني کې
پاس د بام پر سر به پيغلو تماشا کړه
يو د بل سره بې پټه مشغولا کړه
غوښو، وريجونه به ډک و و لوی ديگونه
د بنورواوو خوندور و و پراسونه
په کلا کې به کړل پيغلو اتونه
يو تر بل به بنکلې وې لکه گلونه
خوک به شپه کې پراسو باندي سپاره و و
خوک به پلي د واده په لور په تله و و
د توپکو به ډزونه شوه هوا کې
د خوښۍ نغمه به پورته شوه فضا کې
يا به چا خپل زوی ته کړې ښه کوزده وه
يا به زوکړه د پښتون د کور نغمه وه

ز مور تاريخ د عزا دانو تل شاهد وو
چې ولس مو د پردو وړاندې واحد وو
چې يرغل به په مور پيل شو د پرديو
نو خبر به شو ولس په دې غديو
بيا به ډول او نغاره د غزا پيل وو
د پرديو به د تېنستي يو لوی سيل وو

اوکراين-لووف

د ۱۹۸۹ ز کال سپټمبر

اوکراینی پېغلي نه

چيرته روانه يې د ناز بنا پيری.
په څه نغمه کې يې د ساز بنا پيری.
د اوکراين د شنو باغو کوترې
وهي غومبر د چا پر زړو کوترې
بيا دې له چا سره وعده اېښې ده؟
د چا پر زړه دې غلبله اېښې ده؟
دا بختور نصيب د چا دی ښکلې؟
چې لیونی ستاد وفا دی ښکلې
بيا به يې غېږ شي پر تا ځکه نجلی.
لاس به يې تا کړې غېږ کې کلکه نجلی.
بيا به دې شونډو نه بوسې اخلي
ستاله دوه سترگو به نشې اخلي
له سپينې خولې نه به دې غږ نه وزي
مستی سینی نه به دې خور نه وزي

بیا به تشبیبی د خوانی- مستی کړې لږ

بیا به نشی د خوانی- مستی کړې لږ

ته به د مینې جال کې بنده بنکاري

بنکلې به مینه کې خو چنده بنکاري

سترگې به پټې کړې په مینه مینه

امیل به ړنگ وي ستا پر سپینه سینه

بیا به د ونولاندې سره غونچه شې

د بڼ په منځ کې به مېله مېله شې

ستا په موسکا به څه بنکلا سپره وي

ستا خوشبویي به په هوا سپره وي

ته چې د پېغلو منځ کې میره بنکاري

د چا په زړه کې ته اسیره بنکاري؟

ستا به د مینې پر سبا وي نظر

د لمر د وړانگو به پرتا وي نظر

په رنگینو کې به نور جوړوی

قوم انجور ڪر ته به انجور جو ڀوڀ

اوڪراين-لووف

د ۱۹۸۹ز ڪال سيپٽمبر

ور که خندا

ز مور مالت کي شوله ور که خندا
خنکه يو خل شوه بي در که خندا
مورده موسکا غو بنسته له لويه ربه
په مخه راغله د غم کلکه خندا
رلي د اوبنکو پري بري ومونده
ولو بده خاورو کي پر خمکه خندا
زمور د بنکلو بنکلو پيغلو په خوله
وينو کي سره شوله ناز که خندا
نه بي توبه نه بي ثواب قبول شو
پردي اختر مو کر له سپکه خندا
زمور پر وطن بي سرې لمبي بلې کرې
شوله ايره په اور کي خکه خندا
د تانک په زور دي ملکي ونه شوه
اوس دي په کور کوه ملکه خندا

اودراين-لووف

د ۱۹۸۹ ز کال اکتوبر

خوشال مېنه

وطن زموږه د اقبال مېنه ده
د مستقبل او هم د حال مېنه ده
ماتې ختيځ او لويديځ دواړه يو دي
که د جنوب که د شمال مېنه ده
زه يې د سيند لاسونه زړه ته راوړم
د غرونو سر مې د جمال مېنه ده
که کندهار او که کندوز دی که خوست
جلال اباد مې د جلال مېنه ده
که پکتیکا ده، که مزار که هرات
زما د هريو هېواد وال مېنه ده
زما دوه سترگې دي پغمان او کابل
که د رحمان که د خوشال مېنه ده

کابل-خوشال مېنه

د ۱۹۹۱ز کال فبروري

ساقی نه

مست مې کړه ساقی چې لیونی شمه

دې خپلې ځوانۍ نه سپېلنی شمه

څه وکړم وختونه د نشې دي نن

لرېبه زه بېخوده صحرائی شمه

څه بې کړم دنیا کې چې هر څه دي ډېر

کله شته خدا چې زه موسکی شمه

اوس مې ستا د خوم پته پیدا کړله

ډک مې کړه جامونه درلوگی شمه

کابل-خوشال مېنه

د ۱۹۹۱ز کال فبروری

عزل

د شو خو سترگو په خومار مې وله
د خوماري نظر په کار مې وله
چې په بنکلا دې ټول موسم غوړيږي
حسن ته وايه په بهار مې وله
چې مخامخ شي راته مه مې پوښته
سم بې پروا او بې اختيار مې وله
د ناز توپک چې دي ويشتل زده کړي
جوړه بنکاري شه لکه بنکار مې وله
سترگو ته څه وايي د مخ ائينه کې
ائينه دې زه يم هر سهار مې وله
راشه زما په غېږ کې سره لمبه شه
د سورکو شونډو په انگار مې وله

اوکراين-لووف

د ۱۹۹۱ ز کال مارچ

تېنمي الهام

مينې نظر د پسرلي راکوه

ځواني ده لږه خوشالي راکوه

زلمی قسمت مې په غمونو سر شو

ته راته خنده او مستي راکوه

چيرته مې بوزه د چمن پر لاره

تازه وختونه گلابي راکوه

د زړه مارغه مې پکې والوته نن

شور د بلبلو شاهيني راکوه

وايم سندرې تل د باغ پيغلي ته

باغوانه زوم دې يم بنادي راکوه

اوکراين-لووف

د ۱۹۹۱ ز کال می

زحمي کيردي

د خيال کيردي، مې څه نامردو توپانو اخیستي
چې لوړو غرو د چاله لاسه پر اوږو اخیستي
په خړو لارو او درو کې زحمي او بن لټوم
د وطن د بښتې مې نن ورکو کاروانو اخیستي
د تصور پر صحرا وینم سوي سوي بوټي
دا کوچۍ مېښه مې غمجنو شنو لوگو اخیستي
یتیمه کړیکه مې تر غوږ د ماشومانو شوله
د کيردي سیمه بورنوونکو انگازو اخیستي
چیرته په لاره کې خپلۍ د بریتورو وینم
د خيال سدرۍ یې له لونگۍ سره لمبو اخیستي
چیرته به پروت وي د کيرديو باغروره خاوند
مسته رمه یې چې د جنگ تورو ماینو اخیستي
بنکلې شپیلۍ یې د هنر شونډو ته ترې بنکاري
د ژوند نغمه یې څه دردمنو فریادو اخیستي

چاته به کوري د کوچی پيعلې عمجنې ستر دې

چې پيغله مينه يې اوس اوبنکو ليونو اخیستې

د غم گوليو زخمي کړي د کيردې لاسونه

د گودر غاړه ماتو شويو شنو منگو اخیستې

او کراين-لووف

د ۱۹۹۱ ز کال اگست

عزل

بنڪلې ستا مينه مڀله راسره درومي
ورته گوره څنگه ٻڻه راسره درومي
لکه سيوري تل پر څنگ راسره گرهه
په وجود مې سره لمبه راسره درومي
چي پر شونڊو دي زما خومار ويده شو
ساقِي ڇه چي ميڪده راسره درومي
زه شهبازيم ستا د زلفو د تارونو
د نغمو دي ترانه راسره درومي
پيغلتوب دي رانڊي ڪڙه چي لڙپوه شم
د ڄوانِي مسته نشه راسره درومي
زه به ڄان گنم حاجي ستا په الفت ڪي
چي دا ستا د مخ ڪعبه راسره درومي

اوڪراين-لووف

د ۱۹۹۱ ز کال اگسٽ

عزل

پر خه د صحرا پر سينه پر پوته

سترگه د سبا پر سينه پر پوته

راغله تازه گي له خوشبويي سره

مسته د هوا پر سينه پر پوته

زما د سترگو اوبنکي دي گلپانو کي

نن مې خه غوغا پر سينه پر پوته

شونډي مې د يار د گلو پانې دي

نن چې بې موسکا پر سينه پر پوته

نم په اننگو کي له سورخي سره

مينه د بنکلا پر سينه پر پوته

سترگي دي پيالې د سرو شرابو دي

تنده د مينا پر سينه پر پوته

ستا د نظر اور کي مې ستي سينه

بنه شوله چي ستا پر سينه پر پوته

اودراين-لووف

د ۱۹۹۱ ز کال اگست

بر بند انځور

پرته پر يوه اړخ يوه نجلۍ. وه په انځور کې
له پښو نه ټوله لوڅه تر غړۍ. وه په انځور کې
سينې يې په يو رنگ لکه غبرگونې پيغلې خويندې
د سترگو تماشا يې گرندۍ. وه په انځور کې
يولاس يې پر وړانه بل يې تر سر لاندې نيولې
پرته په پاسته کټ په بې غمۍ. وه په انځور کې
د لمر د طلايي وړانگو نظر ورته نږدې وو
پر دې په يوه خوا، خلاصه کړکۍ. وه په انځور کې
په حسن برابره وه سمبال، وه غونډه منډه
ترې لاندې بنايسته غونډۍ شړۍ. وه په انځور کې
د تېرو زمانو بنايسته ميز يې وو تر څنگه
له پاسه پرې ولاړه گلدانۍ. وه په انځور کې
نقاش د زمانې ته څه په مينه موسکېدل
عجبه بنايسته يوه بنا پيرۍ. وه په انځور کې

اودراين-لووف

د ۱۹۹۱ ز كال سپټمبر

د اروپا ماشوم نه

ستا هو سو نه درد و غم نه لري
ژوند دې اختر لري، ماتم نه لري
ته د نيکمرغه ژوند په غېږ کې اوسې
وطن دې زور، ظلم و ستم نه لري
ته د موسکا په کور کې ژوند کوې تل
اوبسکې دې سترگو ته قدم نه لري
سره دې غمبوري، سپين دې مخ وينمه
گربوان دې وچ د اوبسکو نم نه لري
زموږ ماشوم دی له هر څه بې برخې
غم لري ډېر، کور کې غنم نه لري
پلار بې ټانکونو دی ويشتلی چيرته
مور بې د زړه زخم ته دم نه لري
زموږ له ماشومه خو ته نه بې خبر
د ژوند ټپونه بې ملهم نه لري

اودراين-لووف

د ۱۹۹۱ ز كال سپټمبر

عزل

يو ځلي مخ ته ائينه ونيسه
پکې د زلفو سلسله ونيسه
پر بنکلي مخ زلفې خورې وړې که
د حسن ورځو ته دې شپه ونيسه
د تورو سترگو شهيدان دې ډېر دي
لږ خو پر خوله باندي توبه ونيسه
زما دې سوې ليونۍ سينې ته
راځه يو ځل مسته سينه ونيسه
چې دې په غېږه کې نشه پرېوته
شونډې يې کانپه اهسته ونيسه

اوکراين-لووف

د ۱۹۹۱ز کال سپټمبر

ويلون

دا کوچنی يار مې څه بڼه ساز غږوي

د هر موسم د زړه او از غږوي

کله وږمې د پسرلي غږوي

کله د مينې يو نياز غږوي

کله د واورو غرونه و تخنوي

کله رنگين غوندي انداز غږوي

په هر يو تار کې يې نغمې دي پتې

د زړه په کور کې مې يو راز غږوي

کله رايا دې کړي نغمې د شپېلۍ

د زړه رباب مې په شهباز غږوي

کله ژړېږي د يو چا په ماتم

کله خوښۍ ته يو آغاز غږوي

کله شاعر، کله شي پېغله مينه

په نرمو شونډو کې يو ناز غږوي

اودراين-لووف

د ۱۹۹۱ ز کال اکتوبر

لوح موسم

د مني اراده ده چې ځنگلونه لوڅوي

بناخونه د گلونو او باغونه لوڅوي

ها بله ورځ بهار ورته گنډلې شني جامې وې

خونن د بنكليو ونو مړوندونه لوڅوي

چنار و و که شاتوت، د ټولو شني پگړۍ پر سر وې

د زېږې لونگۍ يار يې اوس سرونه لوڅوي

د وخت نوي حالات يې اوس سر و شپو ته راباسي

موسم په خپلو لاسو ځمکه غرونه لوڅوي

دې ژوند کې پر هر چا باندې سړې تودې تيريري

قانون د طبيعت څه پت رازونه لوڅوي

او کرين-لوف

د ۱۹۹۱ ز کال اکتوبر

عزل

ليلا په سپينه خوله کې دې نشې راوینوم
زما د زړه ساقي ته ميکدې راوینوم
چې ستا د ثوابي زلفو تسيې په لاس کې واخلم
زاهد شمه په زړه کې مې کعبې راوینوم
زلمي زلمي اهو نه مې ستا حسن ته راوړي
د شونډو په ديره کې دې بوسې راوینوم
د مينې حماسه ده سرې سينې پکې جنگيږي
پالنگ د محبت کې دې خولې راوینوم
د مينې شوگيرونه دې د کاني په قسمت شو
د عمر ورځې څه چې ټولې شپې راوینوم

اوکراين-لووف

د ۱۹۹۱ ز کال اکتوبر

د جام کور

ساقی دې راته گوري موږ جامونه جنگوو
خومار کې د ځوانۍ یو څه وختونه جنگوو
د ژوند په غم اباد کې مو فکرونه یاغي شوي
یو وار خوبه له خوم سره سرونه جنگوو
ملا دې په خلوت کې په نفلونو چاره وکړي
دا موږ بې د گنا په نوم خومونه جنگوو
باغوان چې د انگور لویه تحفه ده رالېږلې
دا ځکه یې له تاکه سره زړونه جنگوو
ازل مو په قسمت کې د ژوندون غمونه نغښتي
موسکا نه ترهیدلې قسمتونه جنگوو
قاضي د زمانې رانه نور څه ضمانت غواړي
مستی او په خومار کې خپل یادونه جنگوو
او کراین-لووف

د ۱۹۹۱ ز کال نوامبر

شکېدلي خپلی

خو به گنده و خپلې شکېدلي خپلی

د ژوند په لار کې سولېدلي خپلی

مور د منزل پر زړه لاره درو مو

پر سر مو تل خپلې نیولې خپلی

خلک هوښیار دي، اتفاق لري تل

مور به له خپلو نه ایستلې خپلی

مور به په عقل کې اغزي کرلي

له خپلو پښو مو غورځولې خپلی

ولي شمله دو مره را ټیټه شوله

چې په لمن مو دي موبنلې خپلی

نورو ته لنډه مور ته لري شوه لار

دې قافلې مو تل خوړلې خپلی

اشنا سبا به درنیا کور ته ځو

یو ځل پښو کره نازولی خپلی

اودراين-لووف

د ۱۹۹۱ ز کال نوامبر

واورين لاسونه

واوري د باغ پر اوږو اېښي دي ساړه لاسونه
په تشو خانگو کې لوېدلي دي سپاره لاسونه
د واوري سپين خادر پر سر په درانه خوب ويده دي
کنگل رانغېستي دي رانه، درانه درانه لاسونه
وخت د موسم په سپينه خوله سپيني خبرې کوي
ونو ترزني ورته اېښي دي کاره لاسونه
شمال د خانگو په رگو کې څه نغمې غږوي
د ژوند رباب ته ښوروي خواره واره لاسونه
بيا به سپرلي شي او د باغ غوتی به پېغله شي بيا
له ښکلي ملانه به يې تاو کمه د زړه لاسونه
اوکراين-لووف

د ۱۹۹۱ ز کال نوامبر

عزل

دا ساړه ساړه بادونه به چلیبې لا ترڅو
د بهار تنکي گلونه به رږیږي لا ترڅو
د تودو لمرو په هیله، تاندې لښتې د دې بڼې
داله یخه چمنونه به وچیري لا ترڅو
دیوه ارمان لپاره، د سبا سحر په تمه
دا زموره شوگیرونه به اوږدیري لا ترڅو
نه اسمان شو په کراره، او نه ځمکه په آرام
دا د کانیو بارانونه به وریري لا ترڅو
د ستم اوږده لاسونه د هر چا گربوان ته رسي
دلته خیري گربوانونه به خیریري لا ترڅو
د اسمان زړه غریو نیولی، تندرونه راگوزار دي
د سرو وینو سیلابونه به بهیري لا ترڅو

اوکراین-لووف

د ۱۹۹۱ز کال دېسمبر

عزل

ردمه پرهرونه د ستم په زړه
شنه به کړم غمونه ټول د غم په زړه
وخت که تمباکو په شاني دود کړلو
کاني به يې وار کړم د چلم په زړه
سر مو د قسمت خوله کې نيولی دی
خط خودی کش شوی د غنم په زړه
لاره د ژوندن دار ته را کاري تل
مېخ يې ټک وهلی د قدم په زړه
خوک چې دي د سرو وينو په جام مين
لاس يې تل نيولی د ماتم په زړه
وگوره، د ژوند بنسکلا ته وگوره
وشينده گلونه د عالم په زړه

اوکراين-لووف

د ۱۹۹۱ ز کال دېسمبر

نصویر

اخلمه په زړه کې د موسکا تصویر

سترگو، د نازونو او ادا تصویر

پر بوته نظر مې په پی-مخو کې

اخلم بې له سترگو د مینا تصویر

گورمه ائینې ته د نظر د یار

بنکاری پکې زما د تمنا تصویر

کوم یو انځورگر باندې تصویر کړمه

ستا د سپینې غاړې او ملا تصویر

راشه پر سینه مې سینه کېږده لږ

جوړ به کړو د زړونو د درزا تصویر

او کراین-لووف

د ۱۹۹۲ ز کال جنوري

عزل

بنکلیه خه موده راسره تپره کپه
خې به، یوه شېبه راسره تپره کپه
غم او وصل دوراه په یوه شپه کې
راشه دا جوړه راسره تپره کپه
را به شي سبا بیا په سبا پسې
نن شپه په سینه راسره تپره کپه
خه مې په رانه تنکي نظر ولي
دا د وصل شپه راسره تپره کپه

اوکراین-لووف

د ۱۹۹۲ ز کال جنوری

سره زرغونه

بيا راوريږي څه تازه د بهارونو باران
ځمکې پر سردي بيا نڅيږي د ځنگلونو باران
دا ويده پيغله خونن بيا لکه چې وينه شوله
چې يې مين پرې اروي د سرو گلونو باران
اسمانه بيا دې ملا تړلې ده په سره زرغونه
پر خپله ناوې غوروي د شنو شالونو باران
بيا د سحر له سترگو پاڅېده وينن شوی نظر
پر زړه د گلو اروي د شبنمونو باران
بيا به د لمر زرينې شونډې بنکلوي گلونه
زړه به مې ورو ورو تخنوي د اميدونو باران

اوکراين-لووف

د ۱۹۹۲ ز کال اپريل

لمر کلي

خه بنکلی تخم يې د حمکې پر خيگر کرلی
لمره، خوتاته يې يو گل دی د نظر کرلی
خومره مين دی دا د وړانگو د بنکلا خريدار
چې له بېلتونه يې تور داغ د زړه پر سر کرلی
دا خوبه زور د محبت وي چې کرېږي پسې
زړه خېره کې چې يې رنگ د ماډيگر کرلی
چې له سحره تر ما بنامه يې ديدن کوي تل
ژوند يې تر پايه په رگو کې خه اثر کرلی
هيڅ يې د مينې سجده سپورمې ته ونه کرله
لمرگلي زړه باندي تصوير د بنکلي لمر کرلی

اوکراين-لووف

د ۱۹۹۲ ز کال جولای

کبوی کاروان

په اوږده لاره کې په شپو واوښتو
په بې سحره شو گيرو واوښتو
موربه سپاره وود شپو پراوږو
مودې شوې ختمې په کلو واوښتو
په څه بې لاره منزلونو سر شو
گلونه سوي په اغزو واوښتو
للمو شپو ته مو باران غوښتلو
خو په سیلاب د وینو سرو واوښتو
موربه د بخت پراس ووزین ترلی
لکه چې اس نه وو په خرو واوښتو
مورله کاروان سره پر لاره لوټ شو
په لویه لاره کې په غلو واوښتو

اوکراین-لووف

د ۱۹۹۲ ز کال جولای

سرونه

سرونه نه دي پرې کوي چې د عزت سرونه
د وینو تری وي همبش د جهالت سرونه
لاره مونه ده غځېدلې د سحر په لوري
په اوږو بار دي د نااهلو د غفلت سرونه
داسې کوپړۍ خو په ځنگله کې هم بې شماره وینم
د انسانانو منځ کې جگ دي د وحشت سرونه
کاشکي دغه ماغزه خو خدای پرې لورولي نه وای
په هر قدم کې دي ولاړ د جنایت سرونه
یا خو مې سترگې شه ړندې چې چیرته نه وینمه
چې سرو لمبو ته غورځوي د انسانیت سرونه
وږی بنامار د زمانې لکه چې نه مریږي
چې هره ورځ خولې ته راکارې په نوبت سرونه
زخمي وطن خو دې لږ ما په دې خبره کړي پوه
چیرته ورک شوي د وختونو د غیرت سرونه

اودراين-لووف

د ۱۹۹۲ ز کال اگست

عزل

څنگ کې د ليلام په چمن ولاړ
زړه مې دى د زلفو په خوتن ولاړ
نه دې تخنوم چناره سپين بدن
لاس مې د ليلام په سپين بدن ولاړ
ستا غوتۍ مې خونبې دې مالياره خو
اوس يم د پى مخې په ديدن ولاړ
څه چې په صحرا کې مېله جوړه کړو
دلته خو ماليار دى قهرجن ولاړ
کله چې دا ستا له غېږې پاڅېږم
ژر شمه په فکر د وطن ولاړ

اوکراين-لووف

د ۱۹۹۲ ز کال اگست

تنده

ما يې په وصال کې د کلونو تنده ماته کړه
غيره کې يې ما نن د عمرو نو تنده ماته کړه
چا يې ځواني خاورې کړه د بدن پسې پوهېر مه
ما يې په ځوانۍ د جنتونو تنده ماته کړه
چا يې بېلتانه کې د ځيگر د وينو جام که مات
ما يې پر پالنگ د وصالونو تنده ماته کړه
څوک يې د بوسې په تمه ليکي د غزل کتاب
ما يې د سرو شونډو په خوندونو تنده ماته کړه
څوک يې د گلونو په سرو پاڼو کې بنايست ويني
ما يې د سپين مخ په بنايستونو تنده ماته کړه
او کراين-لووف

د ۱۹۹۳ ز کال اپريل

انځورگره حمکه

د پسرلي ناوې راوړې څه ورېښمېنې غوتې.

چې د صحرا غاړه کې زانگې لونگينې غوتې.

دلته چمن، دلته باغونه او سيندونه ناڅي

دلته وړمې دې نخوي د ناز حسينې غوتې.

پيغلو تو خانگو په شنو زلفو کې تومبلي دي نن

په تنکو گوتو راته بښي سرې او سپينې غوتې.

دا نزاكت د پسرلي دې چې پر زړه مې لگي

د هوس سترگو ته مې نيسي نازنينې غوتې.

دا انځورگره حمکه څه ما هر لاسونه لري

په خړو گوتو جوړوي راته رنگينې غوتې.

او کراين-لووف

د ۱۹۹۳ ز کال می

سکروچی

ساه مو لوگی چې بند په بند تېروي

سینه سکروټو کې څه ژوند تېروي

زمورد تورو دېوالو غاښونه

دا سره اورونه په څه خوند تېروي

وخت د باروتو د بلا خپټې ته

ډکې منگولې په ښه شخوند تېروي

خپله په سرو وینو کې عرق ترستوني

بل ته ټول عمر دوی په پند تېروي

ډبرین زړونه، ډبرینې سترگې

تورې لوڅې په اېلېند تېروي

څه سرې خورې د وخت ټوکې شولې

ژوندي سرونه لکه قند تېروي

روسیه-مسکو

د ۱۹۹۵ ز کال سپټمبر

د خوب کيسه

بيگا مې وليده زمري په خوب کې

لويه تنه، بېر مغزی په خوب کې

پلار مې يې غاړه کې ځنځير تړلی

لکه يو چا چې وي اسير تړلی

کله يې ځان سره چکر ته بوزي

کله يې د کلي ماډيگر ته بوزي

ده ته تابع خو مور ډار پرو ترينه

په هر نظر کې ډېر لږ زيږو ترينه

پلار راته وايي، بچو مه ويريرئ

زما له ياره تاسو څه ويريرئ؟

داسې بنسکاريږي چې يې يار وي مين

شخو بریتو باندي د پلار وي مين

په يوه کوټه کې هره شپه خوب کوي

زما له پلار سره جوړه خوب کوي

استنادا خوب راتہ تعبیر غوندي ڪرڻ

په پڻتوڙبه بي تفسير غوندي ڪرڻ

روسيه-مسكو

د ۱۹۹۶ ز كال جون

عزل

شبم نه دې د غاړې مرغلره جوړوم
بنکلا ته دې امبل له سپين سحره جوړوم
گلونه د نړۍ دې بنکلي ستا له سره جار شي
تالونه دې په زلفو کې دلبره جوړوم
بوسه د اننگو دې په ثواب کې راته راکړه
شربت د سپينې خولې دې له کوثره جوړوم
نظر دې لکه اس زما په زړه وزلوبه کاندې
ميدان ورته د منډو له ځيگره جوړوم
هنر دې په بنکلا کې راته څومره بڼه ساتلی
جانانه له بنایست نه دې سندره جوړوم

روسيه-مسکو

د ۱۹۹۲ ز کال اگست

کاوډيان

بنکلي تي لرونکي او مرغان شته طبيعت کې

څنگ کې ورسره خزنده گان شته طبيعت کې

پورته په هوا کې، لاندې ځمکه، سمندر کې

زانه هم غرڅه، پيل او کبان شته طبيعت کې

بنکلي شنه باغونه د توتيانو په غږ مست دي

ډک دي چمنونه، بلبلان شته طبيعت کې

دبنتې د شاهين د افريقا که د اسيا دي

غرونو کې نامتو يې هم بازان شته طبيعت کې

وراندي په ځنگله کې د زمريانو غږ مېهار دی

بل خواته گيدرې او سويان شته طبيعت کې

پاس د سايبيريا سختو سږو کې يرې گرزې

هلته هندوستان کې بيزوگان شته طبيعت کې

زهر يې انسان علاجوي او هم يې وژني

دغسی عجيب غوندي ماران شته طبيعت کې

بل حواته د شاتو مچي، زيبښي سره دلونه
ډک يې مېلمه پاله گيښان شته طبيعت کې
ستري له کاروانه مو اسونه او کچر دي
داسې دورمنزله لا اوبنان شته طبيعت کې
غوښې که هگي دي، که پوستکي يا وړي دي
وړي ورته مور غوندي انسان شته طبيعت کې
فکر ورته وکړه، مورې ټول يو د ډي کلي
څنگ کې راسره همسايه گان شته طبيعت کې

روسيه-مسکو

د ۱۹۹۲ ز کال سپټمبر

داستان

د مینې یاد کې دې لیکم د خو سلگیو داستان

د زړه قلم ته ورکوم د رنگینیو داستان

دوه اتلان دې دې د سترگو چې حملې کوي تل

خو په ادب کې جوړوي د دوو غمیو داستان

غلچک نظر دې راته راوړي د سکرو توله

د زړه له تله جوړوي د شنو لوگیو داستان

ستا په الهام شمه شبنم، اوبه اوبه شمه زه

د زلفو تار کې دې لیکم د سرو غوتیو داستان

د مخ استاد چې دې رازده کره د بنکلا شاعري

ورته به دود کرمه د ژوند د سپیلنیو داستان

روسیه-مسکو

د ۱۹۹۲ ز کال سپټمبر

د تښو حالول

نن په لاس کې مې چرې دي شوگيرې حالوم

لکه لمر ورپسې گرز م توري شپې حالوم

د سحر ناوکی راشه د زړه درد مې که راوینس لږ

په فرياد مې د ظلمونو تماشي حالوم

د ځنگله خنې کره غورې اي بارانه په عطرونو

خو شويي ته دې موسمه حادثې حالوم

د تنکيو هيلو باغ ته يې زما تير نيولی

د دې پخو هوسونو به شپې حالوم

ماذديگره ته خو ولاړې، په سپېدو مې سلام وايه

هره ورځ يې په ارمان کې اندېښنې حالوم

اي د خيال ښکلی نقاشه، ته استاد زه به شاگرد شم

منظره به د بدرنگې زمانې حالوم

روسیه-مسکو

د ۱۹۹۲ ز کال سپټمبر

زاهد نه

زاهده تا په ژوند کې څه ليدلي
نه دي ترڅه، نه دي خواږه ليدلي
سپيره خلوت، سپيره پرهيز کې اوسې
نه دي موسکا، نه دي لېمه ليدلي
ستا د جنت غلمان مې ستا په تعبير
د حورو منع کې ډېر پراته ليدلي
ته د هغې نړۍ کوثر ته يې ناست
د خيال په خوب کې دې ويده ليدلي
راځه مېلمه شه، د جام خوند وڅکه
د ساقې سترگورپيده ليدلي
په دې دنيا کې يو خومار ووينه
ما د ليلا ليمو کې ښه ليدلي
يو وار صوفي شه، دوه ثوابه وکړه
هغه دا دواړه ما ليدده، ليدلي

روسیه-مسکو

د ۱۹۹۲ ز کال اکتوبر

زه يې وينم

دا دنيا د ظلم کور دی زه يې وينم
پکې ځکه شراو شور دی زه يې وينم
بده ورځ د غريبانو په قسمت ده
له ازله يې بخت تور دی زه يې وينم
چا د بل پر برخه خپته اچولې
د قدرت پر نيلى سپور دی زه يې وينم
هم يې کور په سرو لمبو د مظلوم و سو
ډ پر يې کړې تېرى زور دی زه يې وينم
پکې سوځي وروسته پاتې ملتونه
دغه دابن او دغه اور دی زه يې وينم

روسيه-مسکو

د ۱۹۹۲ ز کال اکتوبر

حلوريزې

د ارمان د زړه په کور کې

اميدونه دي په شور کې

که يو غلی سحر راشي

تورې شپې به په يو لور کې

وچه لاروچ بې گودردی

وچې شونډې، تری لمردی

وچې د بستي دي بې پایه

د باران پر لور سفر دی

روسیه-مسکو

د ۱۹۹۷ ز کال نوامبر

ارمويه

زه د دې خوړينې ارمونې پر سينه

د نيمې شپې د ترانې پر سينه

د زړه لاسونه بښکته پورته کوم

د زړه غرونه بښکته پورته کوم

غواړم د مينې يو غزل ونيسم

د شعر په لاس د هنر گل ونيسم

غواړم پر دو کې يې نڅا مسته کړم

د پيغلو مينه او موسکا مسته کړم

خو ارمونيه زما د گوتو پر مخ

زما د زړه د لاس د گوتو پر مخ

غواړي د ستړي ژوند خولې ماتې کړي

يو څو سپرې سپرې نغمې ماتې کړي

زه پرې او از د ياقربان وباسم

د غور پردې پرې د اسمان وباسم

عوالم چي واورى د ژوندون يا عيتوب

د خوشالى دلار د يون يا عيتوب

تل به يې شور كې زلميتوب غږوم

دې ژوند ته بنكلى يا عيتوب غږوم

روسيه-مسكو

د ۱۹۹۸ ز كال فبرورى

ناکامه لوبه

چې له موربه ان تېر شولو په څنگ کې

د قسمت گروان مو څيري شو په جنگ کې

مور په خپلو ککړيو لوبې کړې

يو د بل گروان نيولى په غورځنگ کې

مور د خپلو وينو دارو ته مستي کړو

دغه کار مو حساب کړى دى په ننگ کې

د باغ پيغله مو زخمونه نېکلوي خپل

سره غمونه يې نڅيري په پالنگ کې

څه ناکامه او بې سوره ساتيري ده

چې يارانو کوټ خوړلى دى په رنگ کې

روسيه-مسکو

د ۱۹۹۸ ز کال فبروري

مخامخ

ستا د مخ ليدو ته مخامخ يمه
گل غوندي سپرلو ته مخامخ يمه
رپر غوندي تاو درنه نظر مي شو
ستا دوو ليندو ته مخامخ يمه
زما او ستا نظر چي غبر په غبر شولو
زړه يمه بنينبو ته مخامخ يمه
ستا د مينې باغ راته پغمان شولو
لاس شومه مينو ته مخامخ يمه
تاک وي که انگور وي ستا په شونډو کې
رند يمه پيالو ته مخامخ يمه
ستا د خولو سيند کې چې لامبو وهم
کاني يم او بو ته مخامخ يمه

روسيه-مسکو

د ۱۹۹۸ ز کال می

البوم

مستي مستي پيالې راځه

ساقې بيا يمہ راغلی

د يو خوم په تماشه کې

غواړم تېر يادونه ياد کړم

د وطن د لوړو غرونو

چې سپېدو ته هر کلی کړي

او پر خپلو اوږو باندي

نازوي د سحر ناوي.

راته ونبیہ درې چې

د شپېلۍ پکې نغمې وي

د شپانه د گوتو ریتم

وي رمې په گډا کړې.

راته نبیہ په ځنگله کې

رنګینه بنګلا د ونو

چې رنجين لري په زړه کې

د غوتيو ارمانونه.

راته بڼيه خړ کورونه

چې لرگينې دروازې يې

د کلونو په ټال زانگې

لويوي نوي نسلونه

په پياوړې سينه زغمې

د شپو ورځو قدمونه.

راته بڼيه په هر سيند کې

د سخي خپو زړگي چې

تويوي پر ځمکه مينه

جوړوي له شنو رنگونو

د غنمو اميلونه.

ساقې راکړه يو څه نور هم

پيمانه کړه راته ډکه

زما د حيال له سترگو لري
کړه د غم ټپي تصوير چې
نورمې بد ورنه راغلي.
راته را کړه په پيالو کې
يو البوم د ژوندانه چې
د خوښۍ يو خوځوماره
بي په سترگو کې ژوندي وي.

روسيه-مسکو

د ۱۹۹۸ ز کال جولای

ناجوره لار

زموږ د ستريو ستريو هيلو

ارمانونو لاري،

سپيره تپونه سرې سينې پوري

کتار تړلي

زموږ د زړه د لويو غرونو

د غرور غږه کې بې

د مايوسۍ چاره تومبلي نېغه

اوس زموږ ستري هيلې

گوره دعا کوي

اسمان ته گوري

گوندي چې خدای بې کړي دعا قبوله.

روسيه-مسکو

د ۱۹۹۸ ز کال جولای

ويده جشن

تبر شوه، ډپر کلونه تبر شوه

زموږ جشن ويده شوی

په خوښۍ کې په سرو سترگو

خپلې اوښکې خشوو موږ

د غمجنې موسکا خوله کې

مو د سرو وینو مستي ده.

دلته هر چاته خوښي شته

هم د لوی هم د واره شته

د هر چا پېغله خندا ده

د هر چا زړونه زلمي دي.

په دې تکو شو کوڅو کې

د مالت د هرې ونې

ژوند په مینه پیل شوی

هم په ښار هم په ځنگلو کې

هره پايه، هر حلبوتی
په رنگینو سترگو خاندې.
خونبي تل دلته اوسیږي
دایې کور او دایې اور دی
هره ورځ زېږوي نوي
نوي نوي امیدونه.
تېر شوه، ډېر کلونه تېر شوه
خو زموږ د کلي خلک
ناست د غم پر سره انگار دي
ځمکه ډکه له سکرو تو
او اسمان لمبه لمبه دی
نه اختر لري، نه جشن
امیدونه یې سنگسار دي
نه چا سترگې تورې کړې
نه چا څنې غوړی کړی

زموږ خوښي ده سپېره کونډه

نه اتني شته، نه واده شته

زموږ شوق دی زخمی شوی

پښې مو نه جوړېږي ډول ته

زموږ اتني مرور شوی.

تېر شوه، ډېر کلونه تېر شوه

زموږ جشن لا ویده دی

نشته څوک پر دغه سیمه

چې له خوبه یې راوینس کړي.

روسیه-مسکو

د ۱۹۹۸ ز کال اگست

ونه

ته د زمان پر اوږو گرزې، شنې سندرې وايې

تا د خزان په تکه زېره خپره

خه جادويي غوندي شين چوف ويلی

ته د شنه ژوند زړه کې راخپژې او لوپړې پسې،

خو پسرلی زېږوي.

ته د سره اوړي په تودو گوتو کې

لکه نکريزي شنه او سره رنگونه

ژوند ته اختر راوړي.

ته د سپين ژمي په ساړه بدن کې

ساړه ساړه رگونه

ساړه ساړه اسويلي

په توده ساه بدلوي.

ته لکه دنگه، چته پېغله کوچی

د يون پر اوښ سپره يی

او تئين سالو دې په سر

ورو ورو له ژونده سره،

پريوه لاره درومي

بپه دي نشته،

زه پوهېږم په دې

ته يې د صبرونه.

روسيه-مسکو

د ۱۹۹۸ ز کال اکتوبر

مننه

له بناغلي فخرالدين پتوال خخه د زړه له کومي مننه کوم چې د دې کتاب د چاپ مالي لگښت يې کړی دی. د دوی فرهنگي احساس د قدر وړ گڼم، کور دې يې ودان وي.

ددې کتاب کمپيوټري لگښت بناغلي عبدالولي سرتور پر غاړه واخيست، له دوی نه هم ډېره مننه کوم، د ژوند په ټولو چارو کې دې يې خدای (ج) بريالی لري.

م. ط. کانی



لنډه پيژندنه

نوم: محمد طاهر کلي.

دروکي ټيکي: دکټر د ولايت د دښت ارجي د ولسوالي د مشر خان
حم (د سلېمان خېلر کلي) ۱۳۴۴.

زده کړي: لسوسيزه، د دښت ارجي د ولسوالي د دوران کلي
لومړني ښوونځي.

مستغني: د کابل درحمان بابا لېسه، ۱۳۶۳ ل. ال کال.

لسوي: د اوکراتين جمهوريت، د لوروف د ښار پوهنتون،
د ټولنيزو او کلتوري علومو پوهنځي، ۱۹۹۱ زير ديز کال.

محمد طاهر کلي له ۱۹۹۶ کال راهيسي په مطبوعاتو کې کار
پيل کړي دي. دې په ۱۹۹۷ کال کې له مسکو د خپرونو کلي
روښپان (وازي) مسوول مدير، وروسته بيا د ۱۹۹۹ کال کې له
مسکو نه د خپرونو کلي اونيزي (کابل) چلول په غاړه
درلودل.

تنکي پلټني دده لومړني چاپي اثر دي.

